



नेपाल सरकार
भूमिसुधार तथा व्यवस्थापन मन्त्रालय
भूमिसुधार तथा व्यवस्थापन विभाग
(भूमिसुधार शाखा)

फ्याक्स: ४२३०५८२
महानिर्देशक: ४२३०५८२
निर्देशक प्रशासन: ४२३०५८२
निर्देशक योजना: ४२३०५८२
आ.प्र. शाखा: ४२३०५८२
क.प्र. शाखा: ४२३०५८२
सा.प्र. शाखा: ४२३०५८२
पि.ए. ४२२००२८

पत्र संख्या:- भू.सु.१।३।१(परिपत्र)२०७३।०७३नं. १७

चलानी नं.:- ३२४

ववरमहल, काठमाडौं ।

मिति: २०७३।०५।१७

विषय: राजपत्रको फाटोकपी पठाएको ।

श्री भूमिसुधार कार्यालय सबै ।

श्री मालपोत कार्यालय सबै ।

भूमि सम्बन्धी (सोह्रौं संशोधन) नियमहरू, २०७३ र मोहीयानी जग्गा बाँडफाँडको लागि निवेदन दिने तथा त्यस्तो निवेदन फछ्यौट गर्ने सम्बन्धमा भूमिसुधार तथा व्यवस्था मन्त्रालयद्वारा मिति २०७३।०५।०६ मा प्रकाशित सूचनाको राजपत्र (संशोधित नियमावली पाना ३ र जग्गा बाँडफाँडको सूचना पाना १) पाना ४ को फोटोकपी यसैसाथ राखि पठाईएको व्यहोरा निर्देशानुसार अनुरोध छ ।

बोधार्थ:-

श्री भूमिसुधार तथा व्यवस्थापन विभाग

(भू-सूचना तथा प्रविधि शाखा)

ववरमहल:- उक्त राजपत्र वेभसाईटमा राख्नु हुन ।

२०७३।०५।१७
(वासुदेव हमगाई)
शाखा अधिकृत



नेपाल राजपत्र

नेपाल सरकारद्वारा प्रकाशित

खण्ड ६६) काठमाडौं, भदौ ६ गते, २०७३ साल (संख्या २२)

भाग ३

नेपाल सरकार

भूमिसुधार तथा व्यवस्था मन्त्रालयको सूचना

भूमि सम्बन्धी (सोह्रौं संशोधन) नियमहरू, २०७३

भूमि सम्बन्धी नियमहरू, २०२१ लाई संशोधन गर्न वाञ्छनीय भएकोले,

भूमि सम्बन्धी ऐन, २०२१ को दफा ६१ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "भूमि सम्बन्धी (सोह्रौं संशोधन) नियमहरू, २०७३" रहेको छ ।

(२) यी नियमहरू तुरुन्त प्रारम्भ हुनेछन् ।

२. भूमि सम्बन्धी नियमहरू, २०२१ को नियम १८ मा संशोधन : भूमि सम्बन्धी नियमहरू, २०२१ (यसपछि "मूल नियमहरू" भनिएको) को नियम १८ को:-

- (१) उपनियम (३) को प्रतिबन्धात्मक वाक्यांश झिकिएको छ ।
- (२) उपनियम (४) र (५) झिकिएका छन् ।

३. मूल नियमहरूको नियम १९ मा संशोधन : मूल नियमहरूको नियम १९ को उपनियम (४) पछि देहायका उपनियम (५) र (६) थपिएका छन् :-

"(५) यस नियम बमोजिम भूमिसुधार अधिकारीले जग्गाको फाँटवारी सम्बन्धी जाँचबुझ गर्ने कार्य समाप्त नगरेसम्म त्यस्तो जग्गाको कुनै किसिमले स्वामित्व हस्तान्तरण गर्न वा धितोबन्धक राख्न नपाउने गरी रोक्का राख्न सम्बन्धित मालपोत कार्यालयलाई लेखी पठाउनु पर्नेछ ।

(६) उपनियम (५) बमोजिम लेखी आएमा सम्बन्धित मालपोत कार्यालयले त्यस्तो जग्गा रोक्का राखी त्यसको जानकारी सम्बन्धित भूमिसुधार कार्यालयलाई दिनु पर्नेछ ।"

४. मूल नियमहरूमा नियम २०क. र २०ख. थप : मूल नियमहरूको नियम २० पछि देहायका नियम २०क. र २०ख. थपिएका छन् :-

"२०क. नेपाल सरकारको नाममा जग्गा दर्ता गर्ने : (१) ऐनको दफा ९ को उपदफा (४) र दफा १४क. को उपदफा (२) बमोजिम भूमिसुधार अधिकारीले जफत गरेको जग्गा नेपाल सरकारको नाममा दर्ता गर्न सम्बन्धित मालपोत कार्यालयमा लेखी पठाउनु पर्नेछ ।

(२) उपनियम (१) बमोजिम जग्गा दर्ताको लागि लेखी आएमा मालपोत कार्यालयले त्यस्तो जग्गा नेपाल सरकारको नाममा दर्ता गरी त्यसको जानकारी सम्बन्धित भूमिसुधार कार्यालयलाई दिनु पर्नेछ ।

२०ख. पुरस्कार : (१) ऐनको दफा ९ को उपदफा (६) र दफा १४क. को उपदफा (३) बमोजिम कसैले पुरस्कार पाउने भएमा भूमिसुधार अधिकारीले नियम २०क. बमोजिम काम सम्पन्न भईसकेपछि त्यस्तो पुरस्कारको रकम निकासको लागि भूमिसुधार तथा व्यवस्थापन विभागमा लेखी पठाउनु पर्नेछ ।

(२) उपनियम (१) बमोजिम रकम निकासको लागि लेखी पठाउदा नियम २०क. बमोजिम नेपाल सरकारको नाममा दर्ता हुन आएको जग्गा र पुरस्कार पाउने व्यक्तिको विवरण तथा पुरस्कार वापत दिनु पर्ने रकम समेत उल्लेख गर्नु पर्नेछ ।

(३) उपनियम (१) को प्रयोजनको लागि त्यस्तो जग्गाको मोल कायम गर्दा रजिष्ट्रेशन प्रयोजनका लागि तोकिएको न्यूनतम मूल्याङ्कनलाई आधार लिइनेछ ।"

५. मूल नियमहरूमा नियम २४छ. थप : मूल नियमहरूको नियम २४छ. पछि देहायको नियम २४छ. थपिएको छ :-

"२४छ. जग्गा बाँडफाँडको कार्यविधि : (१) ऐनको दफा २६घ. को उपदफा (१) को प्रयोजनको लागि टोली खटाउनु अघि भूमिसुधार अधिकारीले देहायको विवरण तयार गर्नु पर्नेछ :-

(क) ऐनको दफा ९ को उपदफा (४) र दफा १४क. को उपदफा (२) बमोजिम नेपाल सरकारको स्वामित्वमा आउने मोही लागेका जग्गाहरूको विवरण,

(ख) ऐनको दफा २६घ१. बमोजिम परेका निवेदनहरूको विवरण,

(ग) ऐनको दफा २६घ१. बमोजिमको म्याद भित्र जग्गा बाँडफाँड गर्न जग्गावाला र मोही कसैको पनि निवेदन नपरेमा कार्यालयको अभिलेखबाट लगत कट्टा हुन बाँकी मोहीको विवरण ।

(२) उपनियम (१) बमोजिम विवरण तयार गरिसकेपछि जग्गावाला र मोहीबीच जग्गा बाँडफाँडको लागि भूमिसुधार अधिकारीले आफ्नो मातहतको कुनै कर्मचारीको नेतृत्वमा नापी कार्यालयको प्राविधिक कर्मचारी सहितको टोली खटाउन सक्नेछ ।

(३) उपनियम (२) बमोजिमको टोली खटाइसकेपछि भूमिसुधार अधिकारीले सो विषयको सूचना सम्बन्धित स्थानीय निकायलाई दिनु पर्नेछ ।

(४) उपनियम (२) बमोजिम खटिएको टोलीले सम्बन्धित जग्गाको स्थलगत निरीक्षण र आवश्यकता अनुसार सरजमिन समेत गरी जग्गाधनी र मोही बीच जग्गा छुट्टयाई त्यस्तो जग्गाको ट्रेष नक्शा समेत तयार गरी सो को प्रतिवेदन भूमिसुधार अधिकारी समक्ष पेश गर्नु पर्नेछ ।

(५) उपनियम (४) बमोजिम प्रतिवेदन प्राप्त भएपछि भूमिसुधार अधिकारीले सो विषयमा आवश्यक जाँचबुझ गरी ऐन तथा यी नियमहरू बमोजिम जग्गाधनी र मोही बीच जग्गा बाँडफाँड सम्बन्धी निर्णय गर्नेछ ।"

६. मूल नियमहरूमा नियम ३९च१. थप : मूल नियमहरूको नियम ३९च. पछि देहायको नियम ३९च१. थपिएको छ :-

"३९च१. बैठक भत्ता : परिषद्का अध्यक्ष र सदस्यले परिषद्को बैठकमा भाग लिएर वापत अर्थ मन्त्रालयले तोके बमोजिमको बैठक भत्ता पाउनेछन् ।"

७. मूल नियमहरूको अनुसूची-६ मा संशोधन : मूल नियमहरूको अनुसूची -६ मा रहेका "सबै जग्गावालाहरू र मोहीहरूलाई" भन्ने शब्दहरूको सट्टा "अधिकतम हदभन्दा बढी जग्गा हुने जग्गावाला र मोहीलाई" भन्ने शब्दहरू राखिएका छन् ।

आज्ञाते,
मोहनकृष्ण सापकोटा
नेपाल सरकारको सचिव

भाग ५

नेपाल सरकार

भूमिसुधार तथा व्यवस्था मन्त्रालयको

सूचना १

नेपाल सरकारले भूमि सम्बन्धी ऐन, २०२१ को दफा २६घ१. ले दिएको अधिकार प्रयोग गरी मोही लागेको जग्गा जग्गावाला र मोहीले बाँडफाँड गरी लिन निवेदन दिने म्याद यो सूचना प्रकाशित भएको मितिले १ (एक) वर्ष सम्म तोकेको छ ।

सूचना २

नेपाल सरकारले भूमि सम्बन्धी ऐन, २०२१ को दफा २६घ३. ले दिएको अधिकार प्रयोग गरी मोही लागेको जग्गा जग्गावाला र मोहीबीच बाँडफाँड गर्ने कारवाही टुङ्गो लगाई सक्नु पर्ने अवधि यो सूचना प्रकाशित भएको मितिले २ (दुई) वर्ष सम्म तोकेको छ ।

आज्ञाले,

मोहनकृष्ण सापकोटा

नेपाल सरकारको सचिव